



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 15.09.2024

TIME : 07.25 AM

പ്രധാന വാർത്തകൾ

1. തുല്യതയുടെയും സാഹോദര്യത്തിന്റെയും അതിജീവനത്തിന്റെയും കരുത്തോടെ മലയാളികൾക്ക് ഇന്ന് തിരുവോണം.

Keralites celebrate Thiruvonam today with the strength of equality, brotherhood and survival.

2. പ്രധാനമന്ത്രി നരേന്ദ്രമോദിയുടെ ത്യാർഖണ്ഡ്, ഗുജറാത്ത്, ഓഡീഷ സന്ദർശനം ഇന്നുമുതൽ.

Prime Minister Narendra Modi will be on a three-day visit to Jharkhand, Gujarat, and Odisha from today.

3. ഭീകരവാദ വിരുദ്ധ പ്രവർത്തനങ്ങൾ ശക്തിപ്പെടുത്താൻ ദേശീയ അന്വേഷണ ഏജൻസിയും സംസ്ഥാനങ്ങളും തമ്മിലുള്ള സഹകരണം വർദ്ധിപ്പിക്കണമെന്ന് കേന്ദ്ര ആഭ്യന്തര മന്ത്രി അമിത് ഷാ.

Union Home Minister Amit Shah has emphasised the need for increased cooperation and coordination between NIA and State Anti-terrorism Squads to strengthen the counter-terrorism architecture.

4. ഉജ്ജയിയുടെ കയറ്റുമതി തീരുവ 40 ശതമാനത്തിൽ നിന്ന് 20 ശതമാനമായി കുറയ്ക്കാൻ തീരുമാനിച്ചു കേന്ദ്രസർക്കാർ.

Centre decides to reduce export duty on onions from 40% to 20%.

5. ഏഷ്യൻ ചാമ്പ്യൻസ് ഹോക്കി സെമി ഫൈനലിൽ ഇന്ത്യ നാളെ ദക്ഷിണ കൊറിയയെ നേരിടും.

ഒരു റിപ്പോർട്ട്.....

(വോയിസ്)

ONAM (VOICE)

അസൂര ചക്രവർത്തിയായ മഹാബലി പ്രജകളെ കാണാൻ വരുന്ന ദിവസം എന്നതിനപ്പുറം വിശ്വമാനവികതയുടെയും ചേർത്തുപിടിക്കലിന്റെയും സന്ദേശമാണ് ഓരോ തിരുവോണവും നൽകുന്നത്. തിരുവോണനാളിൽ സംസ്ഥാനത്തെ ക്ഷേത്രങ്ങളിൽ വലിയ തിരക്കാണ് അനുഭവപ്പെടുന്നത്. ഉത്രാടപ്പാച്ചിലിന്റെ തിരക്ക് കണക്കിലെടുത്തു കടകമ്പോളങ്ങൾ ഇന്നലെ വൈകിയും തുറന്നിരുന്നു. സ്ഥല-സമയ പരിമിതികൾ മറികടക്കാൻ റെഡിമെയ്ഡ് പൂക്കളങ്ങൾ, വാടക മാവേലിമാർ, വാഴയിലയും ഉഷേരിയും ഓണത്തപ്പനും ഓലപ്പീപ്പിയും തലപ്പന്തുമെല്ലാം പതിപ്പിച്ച ഓണക്കോടികൾ, പൊതു സ്വകാര്യ സംവിധാനങ്ങൾക്ക് പുറമെ സംസ്ഥാനത്തെ കർഷകർ നേരിട്ട് ഒരുക്കിയ ഓണച്ചന്തകൾ, വലിയ വിലക്കിഴിവോടെ സജീവമായ ഇലക്ട്രോണിക്സ്-വസ്തു വിപണികൾ തുടങ്ങി ഏറെ പുതുമകളാണ് ഇക്കുറി ഓണത്തിനുള്ളത്. ഓണനാളിൽ വീടണയുന്ന മലയാളികൾക്കായി സംസ്ഥാനത്തിന്റെ വിവിധ ഭാഗങ്ങളിലേക്ക് കെഎസ്ആർടിസി അധിക സർവീസ് ഒരുക്കിയിരുന്നു. വയനാട് ദുരന്തത്തിന്റെ പശ്ചാത്തലത്തിൽ സർക്കാർ ആഭിമുഖ്യത്തിലുള്ള ഓണാഘോഷം ഉണ്ടാകില്ലെന്ന് മുഖ്യമന്ത്രി പിണറായി വിജയൻ അറിയിച്ചിരുന്നു. മുഖ്യമന്ത്രിയുടെ ദുരിതാശ്വാസ നിധിയിലേക്ക് സംഭാവനകൾ നൽകി ഇത്തവണത്തെ ഓണം അർഥവത്താക്കാൻ മലയാളികൾ ശ്രദ്ധിക്കണമെന്നും അദ്ദേഹം കഴിഞ്ഞ ദിവസം ഓണ സന്ദേശത്തിൽ പറഞ്ഞു.

ന്യൂസ് ഡെസ്ക് ആകാശവാണി....



ONAM GREETINGS PM - PREZ

ലോകമെമ്പാടുമുള്ള മലയാളികൾക്ക് രാഷ്ട്രപതി ദ്രൗപദി മുർമുവും പ്രധാനമന്ത്രി നരേന്ദ്രമോദിയും ഓണാശസംകൾ നേർന്നു. കേരളത്തിൻറെ സമ്പന്നമായ സാംസ്കാരിക പൈതൃകവും പാരമ്പര്യവും ആഘോഷിക്കാനുള്ള അവസരമാണ് ഓണമെന്ന് രാഷ്ട്രപതി. സമാധാനവും സമൃദ്ധിയും ക്ഷേമവും നിറഞ്ഞതാകട്ടെ ഓണമെന്ന് പ്രധാനമന്ത്രി ആശംസിച്ചു. ഗവർണർ ആരിഫ് മുഹമ്മദ് ഖാൻ, മുഖ്യമന്ത്രി പിണറായി

വിജയൻ, സ്പീക്കർ എ.എൻ ഷംസീർ, പ്രതിപക്ഷ നേതാവ് വി.ഡി സതീശൻ തുടങ്ങിയ പ്രമുഖരും ഓണാശംസകൾ നേർന്നു.

🌸🌸🌸🌸🌸🌸🌸🌸🌸🌸

ONAM - LAKSHADWEEP

ലക്ഷദ്വീപിലും വിപുലമായ ഓണാഘോഷ പരിപാടികൾ തുടരുന്നു. വിദ്യാഭ്യാസ കേന്ദ്രങ്ങൾ, സന്നദ്ധ സംഘടനകൾ, തൊഴിലാളി യൂണിയനുകൾ എന്നിവയുടെ കൂട്ടായ്മയിൽ ദ്വീപുകളിലും ഓണാഘോഷ പരിപാടികളും കുടുംബസംഗമവും നടന്നു.

🌸🌸🌸🌸🌸🌸🌸🌸🌸🌸

ONAM GURUVAYOOR

ഓണത്തിരക്ക് കണക്കിലെടുത്ത് ഗുരുവായൂരിൽ ക്ഷേത്ര ദർശനസമയം ഒരു മണിക്കൂർനീട്ടി. ഈ മാസം 22 വരെ ക്ഷേത്രം നട ഉച്ചക്ക് 3.30 ന് തുറക്കും. ഓണനാളിൽ പതിവ് ചടങ്ങുകൾക്കു പുറമെ വിശേഷാൽ കാഴ്ചശീവേലിയും മേളവും ഉണ്ടാകും. തിരുവോണ ദിവസമായ ഇന്ന് പതിനായിരത്തോളം ഭക്തർക്ക് വിശേഷാൽ തിരുവോണ സദ്യ നൽകും. ശബരിമല സന്നിധാനത്ത് തിരുവോണ ദിനമായ ഇന്ന് രാവിലെ അഞ്ചിനു നടതുറന്നു. ദേവസ്വം ജീവനക്കാരുടെ വക ഓണ സദ്യ ഇന്ന് നടക്കും.

🌸🌸🌸🌸🌸🌸🌸🌸🌸🌸

AMIT SHAH - NSS CONFERENCE

ഭീകരവാദ വിരുദ്ധ പ്രവർത്തനങ്ങൾ ശക്തിപ്പെടുത്തുന്നതിന് ദേശീയ അന്വേഷണ ഏജൻസിയും സംസ്ഥാനങ്ങളും തമ്മിലുള്ള സഹകരണവും ഏകോപനവും വർദ്ധിപ്പിക്കണമെന്ന് കേന്ദ്ര ആഭ്യന്തര മന്ത്രി അമിത് ഷാ. ന്യൂഡൽഹിയിൽ ദേശീയ സുരക്ഷയുമായി ബന്ധപ്പെട്ട് നടന്ന രണ്ടു ദിവസത്തെ സമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം. അന്താരാഷ്ട്ര ഏജൻസികളുമായുള്ള സഹകരണം, ഭീകരവാദ പ്രവർത്തനങ്ങൾക്കുള്ള ധനസഹായം തടയൽ തുടങ്ങി ഭീകരതയെ നേരിടുന്നതിനുള്ള പ്രവർത്തനങ്ങൾ വർദ്ധിപ്പിക്കുന്നതിനുള്ള വിശദമായ തന്ത്രം ആഭ്യന്തരമന്ത്രി നിർദ്ദേശിച്ചു. മാവോയിസ്റ്റ് വിരുദ്ധ ശ്രമങ്ങളിലെ വിജയത്തിൽ അദ്ദേഹം സംതൃപ്തി പ്രകടിപ്പിച്ചു. അതേസമയം, മയക്കുമരുന്ന്,

അനധികൃത ഡ്രോണുകൾ, ഓൺലൈൻ തട്ടിപ്പുകൾ എന്നിവയുൾപ്പെടെ ഉയർന്നുവരുന്ന ദേശീയ സുരക്ഷാ വെല്ലുവിളികൾ തിരിച്ചറിയുകയും അവയെ ഫലപ്രദമായി നേരിടുകയും ചെയ്യേണ്ടത് കാലഘട്ടത്തിന്റെ ആവശ്യമാണെന്നും കേന്ദ്ര ആഭ്യന്തര മന്ത്രി വ്യക്തമാക്കി.



ONION

ഉള്ളിയുടെ കയറ്റുമതി തീരുവ കുറച്ചു. 40 ശതമാനത്തിൽ നിന്ന് 20 ശതമാനമായാണ് തീരുവ കുറച്ചത്. ഈ തീരുമാനം കർഷകർക്കും ഉള്ളിയുമായി ബന്ധപ്പെട്ട മറ്റ് മേഖലകൾക്കും നേരിട്ട് പ്രയോജനം ചെയ്യുമെന്ന് കേന്ദ്ര കൃഷി, മന്ത്രി ശിവരാജ് സിംഗ് ചൗഹാൻ വ്യക്തമാക്കി.



PM CAMPAIGN

ജമ്മു കശ്മീരിൽ ആദ്യ ഘട്ട നിയമസഭാ തിരഞ്ഞെടുപ്പിനുള്ള പ്രചാരണം പുരോഗമിക്കുന്നു. BJP-യുടെ മുതിർന്ന നേതാവും പ്രധാനമന്ത്രിയുമായ നരേന്ദ്രമോദി ഇന്നലെ ഡോഡയിൽ തിരഞ്ഞെടുപ്പ് റാലിയെ അഭിസംബോധന ചെയ്തു. ബുധനാഴ്ചയാണ് ജമ്മു കശ്മീരിലെ 24 മണ്ഡലങ്ങളിലേക്ക് ആദ്യ ഘട്ട വോട്ടെടുപ്പ്. അതേസമയം, ഹരിയാനയിലും നിയമസഭ തിരഞ്ഞെടുപ്പിനുള്ള പ്രചാരണ പരിപാടികൾ ഊർജ്ജിതമായി. ഇന്നലെ കുരുക്ഷേത്രയിലെ തീം പാർക്കിൽ തിരഞ്ഞെടുപ്പ് റാലിയെ ശ്രീ മോദി അഭിസംബോധന ചെയ്തു.



CONGRESS- HARYANA OBSERVERS

ഹരിയാനയിൽ നിയമസഭാ തിരഞ്ഞെടുപ്പിൽ പാർട്ടി പ്രവർത്തനങ്ങൾക്ക് മേൽനോട്ടം വഹിക്കാൻ നിരീക്ഷകരെ നിയോഗിച്ച് എ.ഐ.സി.സി. മുതിർന്ന നേതാക്കളായ അശോക് ഗെഹ്ലോത്, അജയ് മാക്കൻ, പ്രതാപ് സിംഗ് ബാജ് എന്നിവരെയാണ് നിരീക്ഷകരായി കോൺഗ്രസ് നേതൃത്വം ചുമതലപ്പെടുത്തിയത്. അടുത്ത മാസം അഞ്ചിനാണ് ഹരിയാനയിൽ നിയമസഭാ തിരഞ്ഞെടുപ്പ്. ഒക്ടോബർ എട്ടിനാണ് വോട്ടെണ്ണൽ.

കേരള ഹോക്കി ഫെഡറേഷൻ

DDK -65

ഇന്ത്യയുടെ പ്രക്ഷേപണ യുഗത്തിന് തുടക്കം കുറിച്ച ദുരദർശൻ പ്രവർത്തനം ആരംഭിച്ചിട്ട് ഇന്ന് 65 വർഷം പൂർത്തിയാക്കുന്നു. 1959 സെപ്റ്റംബർ 15 ന് അന്നത്തെ രാഷ്ട്രപതി രാജേന്ദ്ര പ്രസാദാണ് ആദ്യ സംപ്രേഷണം ഉദ്ഘാടനം ചെയ്തത്.

കേരള ഹോക്കി ഫെഡറേഷൻ

ASIAN HOCKEY

ഏഷ്യൻ ചാമ്പ്യൻസ് ഹോക്കി സെമി ഫൈനലിൽ ഇന്ത്യ നാളെ ദക്ഷിണ കൊറിയയെ നേരിടും. ഗ്രൂപ്പ് ഘട്ടത്തിൽ എല്ലാ കളിയും ജയിച്ചാണ് ഇന്ത്യ സെമിയിലെത്തിയത്. ഇന്നലെ നടന്ന അവസാന ഗ്രൂപ്പ് മത്സരത്തിൽ ഒന്നിനെതിരെ രണ്ട് ഗോളുകൾക്ക് ഇന്ത്യ പാകിസ്ഥാനെ പരാജയപ്പെടുത്തി.

കേരള ഹോക്കി ഫെഡറേഷൻ

ISL- BLASTERS

ഐഎസ്എൽ ചൂട്ട്ബോൾ 11-ാം സീസണിൽ കേരള ബ്ലാസ്റ്റേഴ്സിന്റെ ആദ്യ മത്സരം ഇന്ന്. പഞ്ചാബ് FC-യാണ് എതിരാളികൾ. കൊച്ചി ജവാഹർലാൽ നെഹ്റു സ്റ്റേഡിയത്തിൽ രാത്രി 7.30-നാണ് മത്സരം. പുതിയ പരിശീലകൻ മികായേൽ സ്റ്റാരെയുടെ കീഴിലാണ് ഇത്തവണ ബ്ലാസ്റ്റേഴ്സ് കളത്തിലിറങ്ങുന്നത്. ഇന്നലെ നടന്ന മത്സരങ്ങളിൽ ചെന്നൈ FC, ഡെൽഹി FC-യെയും ബംഗളൂരു FC, ഇന്ത്യൻ ബംഗാളിനെയും തോൽപ്പിച്ചു.

കേരള ഹോക്കി ഫെഡറേഷൻ

NEERAJ CHOPRA - DIAMOND LEAGUE

ബ്രസൽസിൽ നടന്ന ഡയമണ്ട് ലീഗ് ജാവലിൻ ത്രോ ഫൈനലിൽ ഇന്ത്യൻ താരം നീരജ് ചോപ്രയ്ക്ക് രണ്ടാം സ്ഥാനം. 87.86 മീറ്റർ എറിഞ്ഞ നീരജിന് ഒരു സെന്റിമീറ്റർ വ്യത്യാസത്തിലാണ് ഒന്നാം സ്ഥാനം നഷ്ടമായത്. പാരിസ് ഒളിമ്പിക്സ് വെങ്കല മെഡൽ ജേതാവായ ആൻഡ്രേഴ്സൺ പീറ്റേഴ്സാണ്

ഒന്നാമതെത്തിയത്. ഡയമണ്ട് ലീഗിൽ തുടർച്ചയായ രണ്ടാം വർഷമാണ് നീരജ് റണ്ണറപ്പാകുന്നത്.

കേരള സിംഗിൾസ് കോടിയേരി

SHAMSEER MOTHER

കേരള നിയമസഭാ സ്പീക്കർ എ. എൻ. ഷംസീറിന്റെ മാതാവ് തലശ്ശേരി കോടിയേരി മാടപ്പിടികയിൽ എ.എൻ.സെറീന നിര്യാതയായി. 70 വയസ്സായിരുന്നു. കബറടക്കം ഇന്ന് ഉച്ചയ്ക്ക് കോടിയേരി വയലളം ജുമാ മസ്ജിദ് കബർസ്ഥാനിൽ.

കേരള സിംഗിൾസ് കോടിയേരി

MALAPPURAM - NIPAH

മലപ്പുറത്ത് വീണ്ടും നിപ മരണം സംഭവിച്ചതായി സംശയം. വണ്ടൂർ നടുവത്ത് യുവാവ് മരിച്ചത് നിപ ബാധിച്ചെന്നാണ് സംശയം. ബെംഗളൂരുവിൽ പഠിക്കുന്ന വിദ്യാർഥി കഴിഞ്ഞ തിങ്കളാഴ്ചയാണ് പെരിന്തൽമണ്ണയിലെ സ്വകാര്യശുപത്രിയിൽ മരിച്ചത്.

കേരള സിംഗിൾസ് കോടിയേരി

CBI ARREST - SANDIP GHOSH

കൊൽക്കത്തയിൽ ഡോക്ടറെ ബലാത്സംഗം ചെയ്ത് കൊലപ്പെടുത്തിയ കേസിൽ ആർജി കർ മെഡിക്കൽ കോളേജ് ആശുപത്രി മുൻ പ്രിൻസിപ്പൽ സന്ദീപ് ഘോഷ്, താല പോലീസ് സ്റ്റേഷൻ മുൻ ഓഫീസർ അഭിജിത്ത് മൊണ്ടാൽ എന്നിവരെ സിബിഐ അറസ്റ്റ് ചെയ്തു. തെളിവുകളിൽ തിരിമറി നടത്തിയെന്നും എഫ്ഐആർ ഫയൽ ചെയ്യുന്നതിൽ കാലതാമസം വരുത്തിയെന്നും കണ്ടെത്തിയതിനെ തുടർന്നാണ് അറസ്റ്റ് എന്ന് സിബിഐ വ്യക്തമാക്കി. നേരത്തെ, സാമ്പത്തിക ക്രമക്കേടുമായി ബന്ധപ്പെട്ട മറ്റൊരു കേസിൽ കേന്ദ്ര ഏജൻസി സന്ദീപ് ഘോഷിനെ അറസ്റ്റ് ചെയ്തിരുന്നു.

കേരള സിംഗിൾസ് കോടിയേരി

MEERUT BUILDING COLLAPSE

ഉത്തർപ്രദേശിലെ മീററ്റ് ജില്ലയിൽ കെട്ടിടം തകർന്ന് നാലു മരണം.. ലോഹ്യ നഗറിലാണ് ഇന്നലെ വൈകിട്ട് മൂന്ന് നില കെട്ടിടം തകർന്നത്.

പരിഷ്കാരത്തിൽ ഒരു കുട്ടിയുടെ നില ഗുരുതരമാണ്. കെട്ടിട അവശിഷ്ടങ്ങൾക്കിടയിൽ നിന്ന് 10 പേരെ ദേശീയ ദുരന്ത നിവാരണ സേന രക്ഷപ്പെടുത്തി.

~~~~~

GOLD SEIZED - MUMBAI METRO

മുംബൈ വിമാനത്താവളത്തിൽ നിന്ന് കഴിഞ്ഞ രണ്ട് ദിവസങ്ങളിലായി അനധികൃതമായി കടത്തിയ ഏഴര കിലോ സ്വർണം അധികൃതർ പിടിച്ചെടുത്തു. ഇതിന് അഞ്ച് കോടി രൂപ വിപണി മൂല്യമുള്ളതായി പൊലീസ് വ്യക്തമാക്കി. കേസുമായി ബന്ധപ്പെട്ട് എട്ട് പേർ അറസ്റ്റിലായി. ഇവരിൽ എയർപോർട്ട് അതോറിറ്റിയിലെ ആറ് കരാർ തൊഴിലാളികളും ഉൾപ്പെടുന്നു. ദുബായിൽ നിന്നും മധ്യാഹ്നത്തിൽ നിന്നും എത്തിയ യാത്രക്കാരിൽ നിന്നാണ് സ്വർണം പിടിച്ചെടുത്തത്.

**~~~~~
~~~~~**

